

مولانا مفتی غلام الرحمن صاحب  
مدرس دارالعلوم حقانیہ

کے

## حقانیہ سے ازہر تک

اہرام مصر | اہرام مصر قدیم ترین آثار میں سے ہیں۔ قدامت کے علاوہ عجیب و غریب طرز تعمیر۔ ہزاروں سال گزرنے کے باوجود جوں کا توں رہنے کی وجہ سے سیاحوں کی توجہات کا مرکز بنا رہتا ہے۔ سیاحوں کے علاوہ خود مصریوں کا بھی ہر وقت تانتا بندھا رہتا ہے۔

اہرام کا معنی وزمانہ | اہرام ہرم کی جمع ہے۔ لغت میں ہرم بوطر ہے کے ہم معنی ہیں۔ مصر کے یہ قدیم مخروطی مینار زمانے کے اعتبار سے اتنے قدیم ہیں کہ یقین سے یہ معلوم نہیں کہ کب بنائے گئے ہیں۔ اس قدامت کو مد نظر رکھتے ہوئے عربوں نے اس کا نام "اہرام" یعنی پرانے مینار رکھا۔ ابتداء میں یہ مینار نہایت کثرت سے تھے۔ صلاح الدین کے دور میں اکثر ڈھائے گئے۔ صرف تین باقی بچے ان پر ابھی اہرام کا اطلاق ہوتا ہے۔

بار بار تحقیق کرنے کے باوجود کوئی محقق اس نتیجے پر نہ پہنچ سکا کہ اس کی ابتداء کب ہوئی۔ یورپ کے آثار قدیمہ کے ماہرین نے تحقیق کی ہے اس سے یہ اندازہ ہوتا ہے کہ یہ مینار چھ ہزار سال پہلے تعمیر کئے گئے۔ ایک عیسائی محقق نے اس کی ابتداء حضرت ابراہیم علیہ الصلوٰۃ والسلام سے دو سو سال پہلے کی متعین کی ہے۔ تاہم اتنی بات یقینی ہے کہ یونان کی علمی ترقی سے اس کی عمر زیادہ ہے۔ کیونکہ جالینوس کی کتابوں میں بھی اس کا تذکرہ ملتا ہے۔

اہرام کی کیفیت و کیفیت | یہ تین مینار ہیں۔ ان میں بڑے مینار کی لمبائی چار سو چھیالیس (۴۸۶) فٹ ہے۔ نیچے کے چبوترے کا رقبہ سات سو چونسٹھ (۶۴) فٹ ہے۔ اور مکعب آٹھ کروڑ نوے لاکھ فٹ ہے۔ بنیاد میں تیس تیس (۳۰،۳۰) فٹ لمبی اور پانچ پانچ فٹ چوڑی پتھر کی چٹانیں استعمال کی گئی ہیں۔ ان کا کل وزن اڑھیس لاکھ چالیس ہزار ٹن (۶۸۴۰۰۰۰) بنتا ہے۔

مختصر کیفیت یوں ہے۔ پتھر کی ان عظیم چٹانوں سے اینٹ کا کام لیا گیا ہے۔ ایک وسیع چبوترے کی شکل میں یہ مینار قائم ہے۔ ہر تہ سے اوپر کی تہ تک ایسی ایک ایک چٹان کی جگہ خالی چھوڑ کر رکھی گئی ہے۔ اسی انداز سے چوٹی تک اوپر تے چبوترے ہیں۔ چبوتروں کے بندرین چھوٹے بڑے ہونے سے مینار نو کدرا بنتا ہوا چوٹی پر جا کر ایک پتھر پر ختم ہوتا ہے۔

اور حیرانگی کی بات ہے کہ ان عظیم چٹانوں کو ایک دوسرے کے ساتھ بڑے عرق ریزی سے جوڑا گیا ہے۔ اگرچہ قدامت اور مور زمانہ سے بعض حصص پر تغیر و تبدل کے آثار نمایاں ہیں۔ لیکن بعض جگہوں میں وہی پرانی کیفیت موجود ہے جس میں ایک چٹان کا وصل دوسری چٹان سے ایسی مہارت سے کیا گیا ہے کہ جوڑ یا دراز کا معلوم ہونا تو درکنار چونے یا مصلے کا اثر بھی معلوم نہیں ہوتا۔ ان میناروں کو دیکھ کر یہ نتیجہ اخذ کیا جاسکتا ہے۔ کہ ہر ثقیل کا یہ فن جو آج کل سائنسی اصولوں کی لطیفیت سے، گرین یا دوسرے مشینوں کی شکل میں موجود ہے۔ قدیم مدت میں بھی کسی خاص شکل پر قائم تھا۔ کیونکہ اتنے بڑے چٹانوں کو اتنے دور سے لاکر اتنی اونچائی پر لے جانا آخر کا بغیر اس فن کے کیسے ممکن ہے؟ اور اگر ہم ہر ثقیل کا یہ فن موجودہ دور کی خصوصیت مان کر پانے زمانہ میں اس کے وجود سے انکار کریں تو پھر اس سے بڑھ کر کسی عجیب و غریب صفت کا اعتقاد کرنا پڑے گا۔

اہرام کا مقصد ہزاروں سال گزرنے کے باوجود، نفیخص و تحقیق کے زمانوں کے ہوتے ہوئے ان میناروں کی تعمیر کا غرض و غایت ایک سرسبز راز رہا۔ کوئی ملکی دولت کی تحفظ اس محنت شناسی کا ثمر کا ثمر ٹھہراتے ہیں۔ جب کہ بعض لوگوں کا کہنا ہے۔ کہ سلاطین و امراء کی لاشوں کے تحفظ کے لئے یہ میناریں بنائی گئی ہیں۔ تہہ میں بادشاہ وقت کی لاش محفوظ طریقے سے رکھ کر اوپر یہ پہاڑ نما مینار بنا کر لاش کو محفوظ کرتے۔

خلیفہ مامون عباسی کے دور ۸۲۰ء میں اس راز کو منکشف کرنے کی کوشش کی گئی۔ لیکن ناکامی کا سامنا ہوا۔ صرف ایک بار نہیں بلکہ متعدد بار مدتوں کے اس سرسبز راز کو کھولنے کی کوشش کی گئی ہے۔ لیکن تا حال کوئی یقینی نتیجہ سامنے نہیں آیا۔ قریب ایام میں غیر ملکی آثار قدیمہ کے ماہرین غالباً فرانس کے تھے ایک بار پھر تحقیق کے لئے مصر آئے تھے۔ چھوٹے مینار کی خرابی ان تینوں میناروں میں سے چھوٹا مینار کس قدر خراب ہو گیا ہے جس کی داستان کچھ یوں کی وجوہات ہے۔ کہ ۱۵۹۳ء ملک العزیز (پسر سلطان صلاح الدین ایوبی) نے بعض ناواقف کار

مشیروں کے مشورہ سے ڈھانا چاہا۔ ماہرین فن اس کام پر لگائے گئے۔ شب و روز آٹھ مہینوں تک اس لایعنی اور بے مقصد کام میں صرف رہے۔ لاکھوں کے انداز سے قومی دولت اس کام پر خرچ کی گئی۔ ایک کونے سے چند پتھر یا کچھ پلستر اکھاڑنے کے سوا اور کچھ نتیجہ برآمد نہیں ہوا۔ سوچ آنے پر لایعنی منصوبہ ترک کرنا پڑا۔

رات دن دیکھنے والوں کی رش کو دیکھ کر مصری حکومت کو کمانے کا ایک سنہری موقع ملا ہے۔ ورنہ جہاں پر حکومت کا کوئی خرچ نہیں ہوتا ہو۔ وہاں ٹیکس لگانے یا کوئی اور وصول کرنے کا آخر کار کیا جواز ہوتا ہے۔ اندر جانے کے لئے دیکھنے والوں کو تین پونڈ ٹکٹ لینا پڑتا ہے اور ستم ظریفی یہ کہ یہاں پر غیر ملکیوں سے تین پونڈ اور خود مصریوں سے ربع پونڈ یعنی چھپس قرش پر اکتفا کیا جاتا ہے۔

دن کے علاوہ رات میں بھی سب جان آتے رہتے ہیں۔ البتہ رات کو سامنے ایک تڑکلف ہوٹل کے والوں میں جھٹاکر

پوری داستان سنانے اور ان آثار کو دکھانے کا اہتمام کیا جاتا ہے۔ اسی خاطر ہر ایک مینار کے قریب وجوار میں بڑے بڑے بلب نصب ہیں جن کی مدد سے رات کے وقت دور سے دکھائی دیتا ہے۔

ابوالہول | بڑے مینار سے دو سو گز کے فاصلہ پر "ابوالہول" کا عظیم الشان بت ہے۔ ایک پتھر کی چٹان سے تراشا ہوا بت جس کے نیچے کا دھڑ ٹھنیر کا اور سر غورت کا ہے۔ اگلی ٹانگیں پچاس فٹ لمبی اور سر کا اندازہ اس سے ہوتا ہے کہ ابرو سے لے کر مٹھوڑی تک تیس فٹ اور سر کی چوڑائی چودہ فٹ ہے۔ پورا فڈ سنتر گز کے لگ بھگ ہے اس غیر معمولی درازی کے باوجود تمام اعضا اس ترتیب سے بنائے گئے ہیں کہ ان اعضا کے باہمی تناسب میں بال کافرق نہیں۔ مشہور مورخ عبد اللطیف بغدادی سے کسی نے پوچھا کہ آپ نے دنیا میں سب سے عجیب و غریب چیز کیا دیکھا، تو اس نے جواب میں کہہ دیا۔

"کہ ابوالہول کے اعضا کا تناسب"

اگرچہ ابھی وہی پرانی کیفیت قائم نہیں بعض حصص ٹوٹ گئی ہیں لیکن اس ناقص حصے کو دیکھ کر تراشنے کے اس فن میں مہارت کا احساس ہوتا ہے۔

سخت مسیس | یہ مصر کا مشہور فرعونی عجائب گھر ہے اور مصریوں کا قدیمی ثقافتی ورثہ ہے۔ قومیت اور خصیبت کے موذی مرض میں مبتلا ہو کر مہری خود کو اپنا فرعون کہنے میں فخر محسوس کرتے ہیں۔ فرعونی ثقافت کو اپنا قومی ورثہ سمجھتے ہیں۔ قومی یا گاروں اور اہم مراکز میں فرعون کی تصاویر نصب کرنے کے علاوہ قومی سکہ اور شاہراہوں پر فرعون کی تصویر نظر آئے گی۔

یہ عجائب گھر دریائے نیل کے کنارے میدان تحریر سے چند قدم کے فاصلہ پر واقع ہے۔ اندر جانے کے لئے غیر ملکی شخص کے لئے وہی تین پونڈ کا ٹکٹ لینا پڑتا ہے۔ یہ وہی مقام ہے جس کے متعلق مشہور ہے کہ فرعون کی لاش یہاں پڑی ہوئی ہے۔ اگرچہ یہ ضروری نہیں کہ یہ اس فرعون کی لاش ہو جس سے حضرت موسیٰ علیہ السلام کا مقابلہ ہوا تھا۔ اور نہ اس کی لاش کی تحفظ ضروری ہے۔ قرآن و حدیث سے بھی یہ ثبوت ممکن نہیں۔ قرآن مجید میں غلام قوم یہودیوں کی ذمہنی تطہیر کی ایک تصویر موجود ہے کہ یہودیوں کو جب خداوند عالم نے حضرت موسیٰ علیہ السلام کی قیادت میں فرعون کی بدتوں کی غلامی سے نجات دے کر حریت کی نعمت سے نوازا اور صرف اس پر اکتفا نہیں بلکہ یہودیوں کے اس خونی دشمن کو نیست و نابود بھی کر دیا تو غلام قوم کو اس جا پر و ظالم کی موت کا یقین نہیں آتا۔ خداوند عالم نے اس جسدِ خدینہ کو دریا سے نکال کر ان کے سامنے رکھ دیا۔ تاکہ دوسروں کے لئے عبرت کے علاوہ ان کو بھی یقین آجائے۔ قرآن مجید میں یہ حقیقت ان الفاظ میں موجود ہے۔

فَالْيَوْمَ نُنَجِّيكَ بِبَدَنِكَ لِتَكُونَ لِمَنْ خَلْفَكَ آيَةً - ر. یونس پ ۱۱

تفسیر مدارک میں اس کا ترجمہ یوں ہے۔

اسے منقحاً بنجوقاً من الارض (مدارک جلد دوم ص ۱۳۱)

بنجوقاً اور منجوقاً سے ماخوذ ہے یعنی آج ہم تیری لاش کو اونچی جگہ ڈالیں گے تاکہ تو باقی ماندہ لوگوں کے لئے عبرت و نصیحت کا نشانہ بن جائے اس کا یہ مطلب نہیں کہ ہم تیری لاش کو قیامت تک محفوظ رکھیں گے۔

ممکن ہے ۱۸۸۱ء میں ملی ہوئی دو لاشیں جو کچھ مدت تک اس عجائب گھر کی زینت رہی کسی فرعون کی لاشیں ہوں

کیونکہ مصر کے ہر ایک فرمان روا کو قیصر و کسریٰ کی طرح فرعون کے نام سے پکارا جاتا تھا۔

بہر حال میں خود اس ارادہ سے گیا تھا کہ فرعون کا یہ جسد دیکھ سکوں لیکن جب اندر جا کر منہ کیا تو معلوم ہوا کہ وہ لاش اب کسی کو نہیں دکھائی جاتی۔ معلوم ہوا کہ لاش کی خرابی کی وجہ سے ابھی اس کو بند کرے میں رکھ دیا گیا ہے۔ کسی کو وہاں جانے کی اجازت نہیں۔ بعض حضرات سے سنا ہے کہ کیرٹا لگنے کی وجہ سے یہ لاش بیرون ملک لے جایا گیا ہے بہر حال

جو کچھ بھی ہے ہم نے یہ لاش نہیں دیکھی۔ اس لاش کے علاوہ تخت فرعونی عجائبات سے بھرا پڑا ہے۔ پرانی یادگاریں،

طشتریاں، پیالے، مرتبان، کرسیاں، مہر، سکے اور دیگر سینکڑوں اشیاء باقا عدہ تہذیب اور سلیقہ سے بڑی ہیں۔ آثار

قدیمہ والوں نے عربی اور انگریزی میں متعلقہ سن اور تاریخ کو کتبوں پر ثبت کر کے کتبے اور میزاں تھیں۔

ایک اہم چیز جو یہاں دیکھی گئی وہ ان فراعذہ کے دور میں تکفین و تدفین کے نرالے دستور کے آثار تھے۔ دوسری منزل

پر چند کمروں میں سنگی اور چوبی کشتی نما بکسے پڑے ہوئے تھے جن کے متعلق بتایا گیا ہے کہ فراعذہ اپنے مردوں کو ان بکسوں

میں ایک خاص سلیقہ سے دفن کرتے تھے۔ درمیان میں مردے کی لاش رکھ کر خالی جگہوں کو چھونے سے بچھ کر اوپر سطح پر اس مردہ

کی تصویر بناتے۔ لاشوں پر خاص قسم کے مصالحے لگانے کی رسم تھی جس کی وجہ سے لاش کچھ مدت تک کے لئے تغیر و تبدل

سے محفوظ رہتی۔

فراعذہ کے ان تصاویر اور بکسوں کو دیکھ کر ایک خاص کیفیت رہتی ہے جن کا احساس ان کمروں میں قدم بقدم

دہتا ہے۔ اگر یہ قاہرہ میں مذکورہ یادگاروں کے علاوہ اور بھی سینکڑوں کے اندازے میں ہیں۔ لیکن ان پر اکتفا کر کے کچھ

وقت کے لئے "اسکندریہ" چلتے ہیں۔

اپریل کے آخری ہفتے میں مصر کے مشہور اور قدیم ترین شہر "اسکندریہ" جانے کے لئے پروگرام بنایا گیا۔

"مدینۃ البحوث الاسلامیہ" کے نائب مشرف استناد صلاح البکری کی وساطت سے مشرف عام سے گاڑی کی

اجازت مل گئی۔ گاڑی کی سرکاری فیس کے علاوہ پیڑل اور نائب مشرف کے خرچہ سفر کے لئے کچھ چندہ اکٹھا کرنا پڑا۔ انفرادی

ریل یا بس کے ذریعہ جانے پر کافی رقم خرچ ہوتی ہے۔ لیکن بعوث کی گاڑی اور اسکندریہ میں بعوث کی شناخ میں رہائش

کی وجہ سے ہم پر بہت کم خرچہ آیا۔ غالباً دس پونڈ سے کچھ کم رقم پر ہمارا اسکندریہ کا آنا جانا ہوا۔

اسکندریہ کا لغات | تاریخ کی کتب سے معلوم ہوتا ہے کہ اس نام کے پندرہ سے زائد شہر کورہ ارض پر آباد  
ہے لیکن ان تمام میں ابھی صرف مصر کا یہ شہر اسکندریہ العظمیٰ " دیکھا جاتا ہے دیگر شہروں کا وجود کتب کی صفحات تک  
نہ ملتا ہے۔

بانی کون تھا؟ | اس شہر کی قدامت کی وجہ بانی کا تعین ذرا مشکل ہے۔ بعض مورخین کا خیال ہے کہ اس شہر کا بانی  
رم ذات العباد لقی لم یخلق مثلهما فی البلاد ہے۔ جو وقت کا طاقت ور شخص تھا مشہور مورخ محمد ابن اسحاق  
اسے ہیں کہ:-

یعمربن شاد بن عاد بن عوض بن ارم بن سام بن نوح کو اس شہر کی آبادی کا شرف حاصل ہے۔ اور بعض مورخین  
اسے ہیں کہ:-

اسکندریہ عظمیٰ نے ۳۲۲ قبل از مسیح اپنے نام پر اس شہر کو آباد کیا تھا بہر کسی ایک قول کے تعین پر دل کو اطمینان نہیں  
ما۔ اژنا ظاہر ہے کہ بانی نے اپنے نام یا کسی اہم شخصیت کی طرف منسوب کر کے اس شہر کو آباد کیا۔

علم و ثقافت کا مرکز ہونا | یونانیوں اور رومیوں کے دور میں " اسکندریہ " نہایت آباد اور صرف ترین شہر بنا  
اور حقیقی مرکز بنا۔ سات لاکھ کتابوں کا عظیم کتب خانے کے علاوہ رصد گاہیں اور تھریاتی مراکز یہاں قائم  
ہے۔ ۸۱۴ قبل از مسیح قیصر کی جنگوں میں یہ کتب خانے ضائع ہوئے۔ بعض عیسائیوں کا خیال ہے کہ  
کتب خانوں کے کچھ حصے حضرت عمر رضی اللہ عنہ کے دور میں عمرو بن العاص نے خلیفہ کے حکم سے جلا دئے تھے۔ لیکن تاریخی واقعات  
رو سے یہ جھوٹ کا پلندا معلوم ہوتا ہے۔ یہ ان عیسائیوں کے شکوے ہیں۔ جن کے حین و حیات کا مقصد مسلمانوں کے  
تباہیوں کو غلط رنگ دے کر اپنے ناقص اور عیب کو چھپانا ہے۔ اگر ان کے منصف مزاج ہم مشرب کی کتابوں کو دیکھا  
تے تو یہ معلوم ہوتا ہے کہ رومی جنگوں سے باقی ماندہ کتب تھیوڈوسیوس کے حکم سے ۳۸۹ء میں جلا دئے گئے تھے۔ پھر  
جوانے اور قیمتی ذخیرہ کی بربادی سے قبل اسکندریہ علم و سہرا سائنس اور فلسفہ کا معدن جس میں بیک وقت فلاسفہ اور  
رہن سکا رہا ہوا ہے۔

فتح اسلام کے وقت | اگرچہ شیب و فرازا حوال کی وجہ سے اسکندریہ کی آبادی کبھی لاکھوں کی تعداد میں اور  
اسکندریہ کی حالت | کبھی سینکڑوں تک محدود رہی۔ لیکن فتح اسلام کے وقت کے اہم ترین شہروں میں  
رہا ہونا تھا۔ فاتح مصر حضرت عمرو بن العاص رضی اللہ عنہ نے جب اسکندریہ میں فاتحانہ قدم رکھا اور شہر کی اہمیت سے واقف  
ہے تو خلیفہ وقت حضرت عمر رضی اللہ عنہ کو فتح کی خوشخبری کا تذکرہ ان الفاظوں میں کرتے ہیں:-

" بے شک میں نے ایک ایسا شہر فتح کیا ہے جس میں بارہ ہزار سبزی فروش (بیک  
وقت) تازہ سبزیوں کی فروخت کرتے ہیں۔ چالیس ہزار یہودی آباد ہیں جو جزیرہ کی ادائیگی

کے پابند ہیں۔“

اور ایک قول کے مطابق یہ بھی لکھا کہ :-

”اس میں چالیس ہزار حمام ہیں“

لیکن قاہرہ کے اسلامی پایہ تخت ہونے کی وجہ سے اس کی رونق کم ہو گئی۔ خاص کر بعد میں صلیبی جنگوں کے زمانہ میں عیسائیوں کی تاخت و تاراج سے پھر شہر بے رونق ہو گیا۔ اور اس کی تجارتی حیثیت ختم ہو گئی۔ پھر بھی مدتوں تک لوگ سابقہ دور کی تعمیر و ترقی کی داستانوں سے محفوظ ہوتے رہے۔

چنانچہ عبدالعزیز بن مروان بن الحکم نے جب یہاں کی خلافت سنبھالی تو اس کو اسکندریہ کے دوبارہ ترقی دینے کا شوق پیدا ہوا۔ شہر کے معززین کو جمع کر کے اس ارادہ کا اظہار کیا۔ اور کہنے لگا کہ مال و دولت اور افرادی قوت کی میرے پاس کمی نہیں میرے ساتھ تعاون کر کے اس شہر کو دوبارہ آباد کیجئے۔ سرداروں نے کچھ وقت کی مہلت مانگ کر دربار سے نکل گئے۔ اور جا کر ایک پرانے کھوپڑی کو قبر سے نکال کر ایک دانٹ کو لے آئے جو بوسیدہ اور پرانا ہونے کے باوجود ۲۰ رطل بھاری تھا۔ کہنے لگے اس جیسے رجال کو لے آؤ تب ہم اس شہر کو دوبارہ آباد کر سکیں گے۔ خلیفہ نے بہ حالت دیکھ کر خاموش رہ گیا۔

موجودہ دور میں اسکندریہ کی حالت | سو سال سے زائد مدت قبل ایک زائر فلسطینی محمد عالم اسکندریہ کے متعلق

لکھتے ہیں کہ :-

”اسکندریہ پہنچنے سے پہلے مجھے شان و گمان بھی نہ تھا کہ سرزمین افریقہ پر بھی ایسا شہر آباد

ہو سکتا ہے کہ جس کی عالی شان عمارتیں پیرس اور ویانا کو یاد دلا دیں“

یہ تو سو سو سال سے زائد قبل کی کیفیت ہے۔ موجودہ دور میں اسکندریہ کی تعمیر و ترقی فن تعمیر کے شہ پارے۔ سیرو

سیاحت کے انتظامات۔ جدید دور کے شاپنگ سنٹر اور عیش و عشرت کے دیگر اسباب دیکھ کر انسان حیران رہ جاتا ہے۔

حساس سیاحوں کے تاثرات کی رو سے مصر مجموعی طور پر سرمایہ داری اور بے حیائی میں یورپ کے شانہ بشانہ چل رہا ہے لیکن

اسکندریہ تمام مصر میں بے حیائی کے میدان میں ممتاز مقام رکھتا ہے۔ بازاروں اور سمندروں کے کنارے پر جانا کسی شریعت اور

ذی حیاء انسان کا کام نہیں۔ ارادہ تھا کہ اسکندریہ میں تین چار دن رہیں گے لیکن بے حیائی اور فحاشی کی لعنت سے مجبور ہو کر

دوسرے دن واپسی ہوئی۔

اسکندریہ کا راستہ | قاہرہ سے اسکندریہ ۲۱۶ کلومیٹر کے فاصلے پر واقع ہے۔ آنے جانے کے لئے دو راستے ہیں

ایک صحراوی راستہ اور دوسرا زرعی راستہ۔ ثانی الذکر راستہ بسنت اول الذکر کے مصروف ترین اور سہل ہے۔ ہمارا آنا جانا

اسی زرعی راستہ سے ہوا۔ استاد صلاح بکری ہر ایک جگہ کی آبادی کا تعارف ہمیں کراتے رہے۔ مختلف محافل (منلوں)

سے گزرنا پڑا۔ محافظہ قلیوب۔ محافظہ شرقیہ۔ محافظہ المنوفیہ اور طنطا جیسے علاقے بڑے ترقی یافتہ اور پررونق معلوم ہوتے تھے۔ دو طرفہ روڈ کے کناروں پر جا بجا پختہ عمارتوں کے نقشے قاہرہ سے کمال مشابہت کی وجہ سے ایک نوع کے دو افراد دکھانا دیتے۔ پاکستانی شاہراہوں کی طرح وہاں پر بھی قدم بقدم ترقی اور ترقیوں کے علاوہ تازہ فروٹ کی کیبن لگے ہوئے تھے جن پر ٹھومہ مہری عورتیں فروٹ فروخت کرتی تھیں۔ سڑک کے ارد گرد سبز کھیتوں۔ پانی کی نہروں اور نالیوں کی وجہ سے ایک دلکش نظارہ قائم تھا۔ مصر کی مشہور کپاس اور ہری بھری کھیت سہرط دامنگیر تھے۔ ٹماٹر کے علاوہ دوسری سبزیوں کے ڈھیر لگے ہوئے تھے۔ سبزی و سنا دابی کو دیکھ کر دریا نیل کی فیاضی اور سخاوت کا احساس ہوتا۔

سکندریہ کو پہنچنا | تین چار گھنٹوں کی مسافت کے باوجود راستہ پر جگہ جگہ ٹھہرنے اور ثقافت و تہذیب سے واقفیت حاصل کرنے کی وجہ سے ہمیں یہیں آٹھ گھنٹے صرف کرنے پڑے۔ عشاء کے وقت رات کی تاریکی میں پہنچے۔

قیام کا پروگرام مدینۃ البعوث کے شاخ میں تھا۔ جو چار منزلہ عظیم الشان عمارت کی شکل میں بحر ابیض کے کنارے پر قصر فاروق کے عقب میں واقع ہے۔ ہمارے پہنچنے سے قبل پیشگی اطلاع کی وجہ سے مقامی کارندوں نے مہری جھنڈے کے ساتھ پاکستانی بھی لہرایا تھا، پہنچتے ہی جب پہلی نظر پاکستانی پرچم پر پڑی تو بے اختیار کچھ وقت کے لئے نظریں قومی جھنڈے پر مرکوز ہیں۔ ملک و ملت کے فطرتی جذبے کی رو سے پاکستانی جھنڈے کے لہرانے سے دلی سرور حاصل ہوئی۔

اپریل کا آخری ہفتہ ہونے کے باوجود موسم بڑا اپیارا تھا۔ رات کو سردی کا احساس ہو کر کیمبل کی ضرورت محسوس ہوئی۔ رات آرام و سکون سے نکال کر صبح ناشتہ کے بعد آئینہ پر وگرام کے لئے مشورہ کرنے لگے۔ رفیق سفر اور رئیس وفد مولانا اصغر علی صاحب جیسا کہ قبل ازیں بھی ایک دفعہ مصر کا دورہ کر چکے تھے اور سکندریہ سے بھی ہو کر واپس ہوئے تھے۔ اس لئے ان کے تجربہ سے فائدہ اٹھا کر سلسلہ شاذیہ کے ایک مشہور شیخ ابوالعباس الشاذلی کے مزار پر بھی جانے کا فیصلہ ہوا۔

شیخ ابوالعباس الشاذلی | شیخ کا اصل نام "شہاب الدین ابوالعباس احمد بن محمد بن علی الخضر رجبی الانصاری" ہے آپ ۱۲۱۹ھ/۱۸۰۴ء میں اندلس کے مشہور گاؤں "مرسیہ" میں پیدا ہوئے۔ آپ کا شیخ ابوالحسن الشاذلی آپ سے بہت دوری پر رہتا تھا۔ لیکن روحانی ربط اور رشتہ کی وجہ سے بہت جلد دونوں اکٹھے ہو گئے۔

۶۴۲ھ میں آپ سکندریہ میں شیخ کی خدمت میں حاضر ہوئے۔ اور کسب فیض کی درخواست کی۔ فطری اور طبعی صلاحیتوں کی وجہ سے ملازج سلوک بہت جلد طے کئے۔ مختصر وقت میں شیخ سے آپ کو خلافت ملی۔ اور شیخ کے مشہور تلامذہ اور خلفائے میں شمار ہوئے۔

دین کے عظیم داعی۔ وقت کے نڈر مجاہد اور زمانے کے بہترین صوفی تھے۔ مقامی لوگوں کی زبان سے سنا کہ ان کے شیخ کا مزار "سینا" میں واقع ہے۔ جب کہ آپ بحر ابیض کے کنارے پر سکندریہ میں موجود اب ہے۔ عقیدت مندوں کا بہت

رہنہ رہتا ہے۔ ہم دن کے گیارہ بجے پہنچے تھے اس وقت زائیرین کی اتنی کثرت نہیں تھی پھر بھی اس اہتمام کو دیکھ کر اندازہ ہوتا کہ زائیرین کا ہر وقت ازدحام رہتا ہے۔ ملحقہ مسجد میں دو رکعات پڑھنے کے بعد فاتحہ پڑھی۔ سامنے تعارفی تختہ سے کچھ معلومات نوٹ کرنے کے بعد مسجد کے حدود میں ایک کھلا ہوا دروازہ نظر آیا۔ معلوم ہوا کہ یہ مدیر کا مخصوص حجرہ ہے اندر جانے کی اجازت ملنے کے بعد جب اندر گئے تو سامنے ایک پتھر تکت کر سی پر مدیر ادارہ جو خطیب اعلیٰ کے عہدہ کا ہوتا ہے۔ رونق افزوں تھے ہاتھ میں سگریٹ لئے ہوئے کش سے مزے اڑا رہے تھے۔ وقفہ وقفہ سے سلیمانی چائے کی گونٹ سے بھی چسک لے رہے تھے۔ پوچھنے پر معلوم ہوا کہ آپ کا نام عبد الجلیل العاص ہے۔ اور جامہ ازہر کا سند یافتہ ہے ۱۹۵۸ء سے اس ادارہ سے منسلک چلے آ رہے ہیں۔ پہلے امام پھر خطیب اور اب ترقی کر کے مدیر تھے۔

مسجد اگرچہ چھوٹی تھی لیکن خوبصورتی اور زیب و زینت میں فنِ تعمیر کی دلکش تصویر تھی۔ بد قسمتی سے عوام و خواص کے غلامان شرع امور یہاں بھی دیکھے گئے۔ قبر پرست مصریوں کے مشترکانہ اعمال کی وجہ سے مسجد اور مزار کا تقدس مجروح ہو رہا تھا۔ کچھ دیر تک مدیر کے ساتھ رہنے کے بعد یہاں سے رخصت ہوئے۔ (جاری ہے)

## قومی اسمبلی میں اسلام کا معرکہ

شیخ الحدیث مولانا عبد الحق دہلوی کی سرگرمیاں

صورت کشمیر ہے دستِ تفتابیں وہ قوم کرتی ہے جو ہر زمان اپنے ملک کا صاحب اقتدار  
قومی اسمبلی میں جمہوری قومی وطنی مسائل پر قراردادیں مباحثات، پارلیمنٹ میں موجودہ سیاسی پارٹیوں کا موقف، حزب اختلاف اور حزب اقتدار کا اسلامی وطنی مسائل کے بارے میں رویہ، شیخ الحدیث کی تعابیر، اور ان کی قراردادوں پر ارکان اسمبلی کا رد عمل — آئین کو اسلامی اور جمہوری بنانے کی جدوجہد پر کیا گزری، تماریک التوا، سوالات اور جوابات، سطورہ دستور میں ترمیمات اور تشریحی تقریریں۔

- ★ سیاست دانوں کے مشورہ اور انتخابی وعدے کرہار کی کھسوٹی پر۔
- ★ ایک ایسے سیاسی دستاویز۔
- ★ ایک آئینہ اور ایک اعمال نامہ
- ★ ایک ایسی رپورٹ جو اسمبلی کے شائع کردہ سرکاری رپورٹ کے حوالوں سے بھی مستند ہے۔
- ★ پاکستان کے مرحلہ آئین سازی کی ایک تاریخی داستان اور ایک ایسی کتاب جس سے وکلاء، سیاست دان، محققین اور اسلامی سیاست میں منہک اور اجتماعیت بھی بے نیاز نہیں ہو سکتیں۔
- ★ ایک ایسی کتاب جو جہاد حق اور غلبہ اسلام کے علمبردار علماء کیلئے حجت و برہان بھی ہے۔ اور عقل میں اسلامی جدوجہد میں رہنا بھی — کتاب شائع ہو چکی ہے اور ترسیل جاری ہے
- عہدہ کتابت و طباعت سین سرورق، قیمت پندرہ روپے صفحات ۲۰۰

مؤتمر المصنفین کوٹہ خشک (پشاور)

## مؤتمر المصنفین کی ایک تازہ تاریخی پیشکش قادیان سے اسرائیل تک

تالیف و اشاعت — مؤتمر المصنفین

قادیانیت مذہبی سے زیادہ ایک اسلامی دشمن سارہی سیاسی تنظیم ہے، برطانوی سازج اور جمہوری صورتیت نے اس سیاسی تحریک کو عالم اسلام کے غلام کیے کیے استعمال کیا، اسرائیل کے قیام میں اس کا رول کیا تھا، ایسے تمام ضمنی گوشوں کا ہی بار جابجا — سند اور مدال انداز میں تحقیقی جائزہ

کتاب کے تیرہ ابواب کی ایک جھلک ہر باب کی ذیلی عنوانات پر مشتمل ہے

- ۱۔ سیاسی تحریک مذہبی ہر وہب ۵۔ سیاسیات روز ثانی ۹۔ مالی استعمار کے گام شے
- ۲۔ جمہوری سیخ و خود ۶۔ مزارعہ کی لندن پائرا ۱۰۔ جنگ عظیم اور قادیانی تحریک کا
- ۳۔ سارہی صورتیت اور کار ۷۔ لندن سفر بے تکمیل ۱۱۔ تحریک پاکستان اور قادیان
- ۴۔ حکیم نور الدین کا دور ۸۔ نئے تبلیغ نئے نئے ۱۲۔ اقوام متحدہ اور مسئلہ فلسطین

۱۳۔ جمہوری ریاست کے سامنے ہیں

بلاشبہ اس موضوع پر پہلی ایسی مستند اور محققانہ کتاب

جسے چھپے

صدق قادیانی غیر قادیانی اور برہانی آخذ کو کھٹکا لایا ہے



آج ہی طلب فرمائیں — تبلیغ کے نئے نئے طلب کرنے والوں کو ۳۲ فی صد رعایت

قیمت ۲۵ روپے، صفحات ۲۲۳، کاغذ عمدہ، طباعت و تذاویب آڈٹ، نائل بیڈ

مؤتمر المصنفین دارالعلوم حقیانہ کوٹہ خشک ضلع پشاور




دفتر ہو، یا فیکٹری  
دوکان ہو، یا گھر



ٹیسٹ


خواجہ گلکاز

خواجہ گلکاز انڈسٹریز لمیٹڈ  
شاہراہ پاکستان ————— حسن ابدال



ٹیکسٹائل آفس : ۱۰۰-۱۰۱ سٹریٹ، صدر بازار لاہور  
ریسٹورنٹ آفس : ۳-ایم بیٹ روڈ، لاہور

# پاکستان کی اقتصادی ترقی میں قدم بہ قدم شریک



آدمجی کے کاغذ - بورڈ اور بلیچنگ پاؤڈر

**adamjee**

آدمجی پیپر اینڈ بورڈ ملز لمیٹڈ

آدمجی ہاؤس - پی۔ او۔ بکس ۴۳۳۲ - آئی۔ آئی۔ چندریگر روڈ، کراچی ۲